

گوجرانوالہ چیمبر آف کامرس اینڈ انڈسٹری کے صدر شیخ فیصل ایوب کی اسلام آباد میں وفد کے ہمراہ وفاقی سیکریٹری کامرس صالح احمد فاروقی سے ملاقات۔ جبکہ وفد میں سابق صدور حاجی محمد شکیل، رانا شہزاد حفیظ، ملک ظہیر الحق، نعمان صلاح الدین، سابق نائب صدر عرفان یعقوب شامل تھے۔ وفد کی قیادت کرتے ہوئے صدر چیمبر شیخ فیصل ایوب نے بتایا کہ ملک میں ڈالر کی عدم دستیابی نے کاروباری سرگرمیوں کو خطرناک حد تک ماند کر دیا ہے۔ انڈسٹری کے پاس راء میٹرل ہی دستیاب نہیں جس کی وجہ بندرگاہوں ڈاکومنٹس کلیئر نہ ہونا ہے۔ جبکہ کنٹینرز ماکان کو ڈیمٹرج اور ڈینشن کی مد میں بھاری مالی نقصان ہو رہا ہے۔ تیزی سے بند ہوتے ہوئے کاروبار بزنس کمیونٹی کو ذہنی دباؤ کا شکار کر رہے ہیں کاروبار بند ہونے کی وجہ سے لیبر طبقہ فاقہ کشیوں پر مجبور ہو چکے ہیں۔ انہوں نے کہا کہ پہلے ہی ملک میں فارن ریزرو کی شدید قلت ہے جبکہ بیرونی شپنگ کمینیز ڈینشن کی مد میں ڈالر کی شکل میں واپس لے رہی ہیں جو کہ پاکستان کو مزید زرمبادلہ کم کرنے کا موجب بن رہا ہے۔ لہذا کاروباری مشکل حالات کو مد نظر رکھتے ہوئے حکومت فوری طور پر ڈیمٹرج اور ڈینشن ختم کر کے کنٹینرز ریلیز کروائے تاکہ بزنس کمیونٹی کو راء میٹرل ملے اور وہ انڈسٹریاں چلا کر ملک سے بے روزگاری ختم کر سکیں۔

وفاقی سیکریٹری کامرس صالح احمد فاروقی گوجرانوالہ چیمبر کے وفد کا خیر مقدم کیا۔ اور وفد سے تبادلہ خیال کرتے ہوئے کہا کہ اس وقت ملکی معیشت کے جو حالات ہیں یقیناً ان سے کاروباری طبقہ سخت پریشان ہے۔ انہوں نے بتایا کہ آپ نے جو مسائل پیش کئے ان کے حوالے سے مسلسل اسٹیٹ بینک آف پاکستان کی ساتھ میٹنگز ہو چکی ہیں بہت جلد ان مسائل کا حل ہو جائے گا۔ انہوں نے بتایا کہ آئندہ ہفتہ کراچی میں انہیں مسائل کے حل کیلئے ایک اہم اجلاس منعقد کیا جا رہا ہے میں چاہوں گا کہ اس اجلاس میں گوجرانوالہ چیمبر کی بھی نمائندگی ہو تاکہ باہمی مشاورت سے بزنس کمیونٹی کے مسائل کا حل تلاش کیا جاسکے۔ علاوہ ازیں انہوں نے کہا کہ میں بزنس کمیونٹی کا نمائندہ ہوں اور میری ہر ممکن کوشش ہے کہ بزنس کمیونٹی کے مسائل حل ہوں۔